


နောက်ဆက်တွဲ (က)

SWIA လုပ်ဆောင်ပုံနည်းစနစ်အဆင့်ဆင့်၏ နောက်ဆက်တွဲ သတင်းအချက်အလက်များ

(က) SWIA တွင် လုပ်ဆောင်ခဲ့သော လုပ်ငန်းစဉ် အဆင့်ဆင့်

SWIA လုပ်ငန်းစဉ်အား ခိုင်မာပြီးဖြစ်သော ထိခိုက်မှုဆန်းစစ်သည့် လုပ်ငန်းအဆင့်များအတိုင်း လုပ်ဆောင်ပါသည်။ လုပ်ငန်းစဉ်၏ အဆင့်တိုင်းအတွက် တည်ဆောက်ထားသော တိကျသည့် ကိရိယာများ သို့မဟုတ် နည်းလမ်းများကို အောက်တွင်ဖော်ပြထားသည်။⁴⁸²



၁။ စိစစ်ခြင်း	
<p>ရည်မှန်းချက်။ စံနှုန်းအချို့အပေါ်အခြေခံ၍ ရွေးချယ်ထားသော စီးပွားရေးကဏ္ဍများ။</p> <ul style="list-style-type: none"> ■ မြန်မာ့စီးပွားရေးအတွက် ဤကဏ္ဍ၏ အရေးပါမှု။ ■ ကဏ္ဍတွင်ပါဝင်နေသော လူ့အခွင့်အရေးဆိုင်ရာအန္တရာယ်အလားအလာ၏ ခက်ခဲရှုပ်ထွေးမှုနှင့် အတိုင်းအတာ။ ■ ကဏ္ဍအသီးသီးကို ရှုမြင်သုံးသပ်ထားသော ထိခိုက်မှု အလားအလာ ကွဲပြားခြားနားမှု။ ■ လူသားဖွံ့ဖြိုးမှု အလားအလာနှင့် ■ ပထဝီအသွင်အပြင်အလိုက် ခွဲခြားထားသော နယ်မြေများ။ 	<p>အဓိကရလဒ်/နည်းလမ်းများ</p> <ul style="list-style-type: none"> ■ SWIA အတွက် ကဏ္ဍ ၄ ခုကိုရွေးချယ်ခြင်း။ ရေနံနှင့်သဘာဝဓာတ်ငွေ့၊ ခရီးသွားလုပ်ငန်း၊ ဆက်သွယ်ရေးနှင့်သတင်းအချက်အလက်နှင့် စိုက်ပျိုးရေး (၂၀၁၅ ခုနှစ်တွင် ဓာတ်သတ္တု တူးဖော်ထုတ်လုပ်မှုနှင့် အစားထိုးသည်။)
<p>တာဝန်များ</p> <ul style="list-style-type: none"> ■ မြန်မာနိုင်ငံအတွင်း/အပြင်တွင် ကဏ္ဍများအား ရွေးချယ်အတည်ပြုရန် ဆွေးနွေးတိုင်ပင်မှုများ ပြုလုပ်ခဲ့ပါသည်။ 	

482 ယခုဇယားကို ကင်ညာနိုင်ငံ ခရီးသွားကဏ္ဍ ၏ Kuoni's HRIA အတွက်ပြင်ဆင်ထားသော presentation မှ ကောက်နုတ်ထားပါသည်။

၂။ မြန်မာနိုင်ငံရှိ ဓာတ်သတ္တုတူးဖော်ထုတ်လုပ်မှုကဏ္ဍရှိ လေ့လာမည့် နယ်ပယ်အတိုင်းအတာ သတ်မှတ်ခြင်း။

<p>ရည်မှန်းချက်။ အချက်အလက်စုဆောင်းမှု ပိုမိုခိုင်မာစေရန်အတွက် ကွင်းဆင်းလေ့လာမှုကို သတ်မှတ်ချက်ထားရန် မာသည့် အခြေခံကျသော အသိပညာများ တည်ဆောက်ခြင်း။</p> <p>တာဝန်များ</p> <ul style="list-style-type: none"> ■ သတ္တုတွင်းကဏ္ဍတွင် လေ့လာမည့် အချက်အလက်များ သတ်မှတ်ခြင်း။ ■ ပတ်သက်ဆက်နွယ်သူများပြု မြေပုံရေးဆွဲခြင်း။ ■ သတ္တုတူးဖော်မှု SWIA အတွက် ဆက်စပ်သည့် အဓိကအကြောင်းအချက်များနှင့် နယ်ပယ်များကို နားလည်သဘောပေါက်ရန် မြန်မာနိုင်ငံအတွင်းနှင့်ပြည်ပတွင် ဆွေးနွေးမှုများ ပြုလုပ်ခဲ့သည်။ ■ လေ့လာမည့် သတ္တုအမျိုးအစားကို ရွေးချယ်ခြင်း။ 	<p>အဓိကရလဒ်/နည်းလမ်းများ</p> <ul style="list-style-type: none"> ■ နယ်ပယ်အတိုင်းအတာ သတ်မှတ်သည့် စာတမ်း။ ■ SWIA လုပ်ငန်း အစီအစဉ်။
---	--

၃။ သက်ရောက်မှုများအား ဆန်းစစ်ခြင်းနှင့် သတ်မှတ်ခြင်း။

<p>ရည်မှန်းချက်။ မြန်မာနိုင်ငံတစ်ဝန်းမှ သုတေသနပြုလုပ်ရန် ရည်ရွယ်ထားသည့်နေရာများမှ ကွင်းဆင်းသုတေသနပြုလုပ်၍ တိုက်ရိုက်ကောက်ယူရရှိသည့် အချက်အလက်များအပေါ်အခြေခံ၍ အသိပညာများခိုင်မာစွာ တည်ဆောက်ရန်။</p>	<p>အဓိကရလဒ်များ/နည်းလမ်းများ</p> <ul style="list-style-type: none"> ■ တွေ့ဆုံမေးမြန်းမှု လမ်းညွှန်ချက်။ ■ သတ္တုတူးဖော်ထုတ်လုပ်မှုဆိုင်ရာ သက်ရောက်မှုများနှင့်ဆက်စပ်သည့် အနှစ်ချုပ်စာလွှာများ
<p>တာဝန်များ</p> <ul style="list-style-type: none"> ■ ကွင်းဆင်းအဖွဲ့သည် မတူကွဲပြားသော နေရာရှစ်နေရာသို့ လေးကြိမ်သွားရောက် လေ့လာခဲ့သည်။ သွားရောက်ခဲ့သည့် အကြိမ်တိုင်းတွင် အသက်မွေးမှုများ၊ ပတ်ဝန်းကျင်၊ အိုးအိမ်နှင့် မြေယာ၊ ရပ်ရွာအသိုင်းအဝိုင်းများနှင့် ဆွေးနွေးညှိနှိုင်းမှု၊ နစ်နာမှုများကို တိုင်ကြားသည့် စနစ်၊ ပြည်သူလူထုနှင့် ရပ်ရွာအသိုင်းအဝိုင်းအတွက် ဝန်ဆောင်မှုများ၊ ယဉ်ကျေးမှုဆိုင်ရာ အခွင့်အရေး၊ ထိခိုက်လွယ်သော အစုအဖွဲ့များ၊ အလုပ်သမားကိစ္စများ၊ လုံခြုံရေး၊ ပဋိပက္ခစသည်တို့နှင့်ပတ်သက်၍ အရည်အသွေးဆိုင်ရာ အချက်အလက်များကို စစ်တမ်းကောက်ယူခဲ့သည်။ 	<p>အဓိကရလဒ်များ/နည်းလမ်းများ</p> <ul style="list-style-type: none"> ■ တွေ့ဆုံမေးမြန်းမှု လမ်းညွှန်ချက်။ ■ သတ္တုတူးဖော်ထုတ်လုပ်မှုဆိုင်ရာ သက်ရောက်မှုများနှင့် ဆက်စပ်သည့် အနှစ်ချုပ် စာလွှာများ။ ■ ကျင့်ဝတ်နှင့်ညီညွတ်သော သုတေသနဆိုင်ရာ မူဝါဒ။ ■ လေ့လာကွင်းဆင်းဆိုင်ရာ လုံခြုံရေး လမ်းညွှန်ချက်များ။ ■ ကွင်းဆင်းလေ့လာမှုခရီးစဉ် အစီရင်ခံစာများ (ပါဝင်ပတ် သက်သူများနှင့်ဆွေးနွေး ညှိနှိုင်းမှု အပါအဝင်)

<ul style="list-style-type: none"> ■ DIHR မှ ရန်ကုန်တွင် လေ့လာမှုပြုလုပ်သည့် အဖွဲ့များနှင့် အတွေ့အကြုံ ဆောင်ရွက်ချက်များကို မေးမြန်းမှတ်သားခြင်းအပါအဝင် ကွင်းဆင်းလေ့လာမှုမှရရှိသော အချက်အလက်များကို စုစည်းခြင်းနှင့်ပေါင်းစပ်ခြင်း/ ■ လေ့လာထားပြီးသော အကြောင်းအရာများ (တစ်ဆင့်ခံလေ့လာပြီးသော အကြောင်းအရာများ)ကို ကွင်းဆင်းသုတေသနမသွားမီ desk research ပြုလုပ်ခြင်း။ 	
---	--

၄။ သက်ရောက်မှုများအား လျော့ချခြင်းနှင့် စီမံခန့်ခွဲခြင်း။

<p>ရည်မှန်းချက်။ ဤကဏ္ဍ၏ အလားအလာရှိသော ထိခိုက်မှုများကို ရှောင်ရှားရန်၊ နည်းနိုင်သမျှနည်းစေရန်နှင့် လျော့ပါးသက်သာစေရန် ကူညီပေးနိုင်သော ဆောင်ရွက်ချက်များအား သတ်မှတ်ဖော်ထုတ်ရန်။</p> <p>တာဝန်များ</p> <ul style="list-style-type: none"> ■ ဖြစ်လာနိုင်သောထိခိုက်မှုများ တားဆီးရန်နှင့် လျော့ပါးသက်သာစေရန် အစိုးရ၊ စီးပွားရေးလုပ်ငန်းလုပ်ကိုင်သူများ၊ အရပ်ဖက်အဖွဲ့အစည်းများနှင့် ဤကဏ္ဍမှ အခြားပါဝင်ပတ်သက်သူများအား အကြံပြုချက်များကို သတ်မှတ်ဖော်ထုတ်နိုင်ရန်အလို့ငှာ ကဏ္ဍအဆင့်၊ ဆက်စပ်မှုအဆင့်နှင့် စီမံကိန်းအဆင့်တို့ဖြစ်သောအဆင့်သုံးဆင့်မှ ဖြစ်လာနိုင်သော ထိခိုက်မှုများနှင့် စပ်လျဉ်းသော သတင်းအချက်အလက်များအား ပေါင်းစပ်ခြင်း။ 	<p>အဓိကရလဒ်များ/နည်းလမ်းများ</p> <ul style="list-style-type: none"> ■ ကွင်းဆင်းလေ့လာမှုမှ တွေ့ရှိချက်များ၏ ကနဦးစုပေါင်း အစီရင်ခံစာများ။
--	---

၅။ ဆွေးနွေးညှိနှိုင်းခြင်းနှင့် အပြီးသတ်ခြင်း

<p>ရည်မှန်းချက်။ SWIA တွေ့ရှိချက်များ၊ သုံးသပ်ချက်များနှင့် တကွ အကြံပြုချက်များကို မြန်မာအစိုးရ၊ မြန်မာနိုင်ငံတွင် လုပ်ကိုင်နေပြီဖြစ်သောလုပ်ငန်းများ၊ လုပ်ငန်းလုပ်ကိုင်ရန်စီစဉ်နေသော လုပ်ငန်းများ၊ အရပ်ဖက်အဖွဲ့အစည်းများ၊ အလုပ်သမားသမဂ္ဂများ၊ နိုင်ငံတကာအဖွဲ့အစည်းများနှင့် အလှူရှင်နိုင်ငံများမှ ကိုယ်စားလှယ်များနှင့် ညှိနှိုင်းဆွေးနွေးကာ ကျိုးကြောင်းဆိုင်လုံကြောင်း သက်သေပြတင်ပြခြင်း။</p>	<p>အဓိကရလဒ်များ/နည်းလမ်းများ</p> <ul style="list-style-type: none"> ■ SWIA အစီရင်ခံစာကို အင်္ဂလိပ်ဘာသာဖြင့် မူကြမ်းဆွဲခြင်း။ ■ SWIA တွေ့ရှိချက်များကို အကျဉ်းချုပ်ခြင်းနှင့် ညှိနှိုင်းဆွေးနွေးမှုများအတွက် အကြံပြုချက်များ၏နယ်ပယ်များ (အင်္ဂလိပ်-မြန်မာ နှစ်ဘာသာဖြင့်)။ ■ ညှိနှိုင်းဆွေးနွေးမှုအတွက် အစီရင်ခံစာ။ ■ အပြီးသတ် ဓာတ်သတ္တုတူးဖော်ထုတ်လုပ်မှု SWIA အစီရင်ခံစာနှင့် ဖြန့်ချိခြင်း။
--	---

<p>တာဝန်များ</p> <ul style="list-style-type: none"> ■ SWIA ၏ အဓိကအပိုများကို မူကြမ်းရေးဆွဲခြင်း။ ■ ညှိနှိုင်းဆွေးနွေးမှုများကို ဘာသာပြန်ခြင်း။ ■ ရန်ကုန်မြို့တွင် ညှိနှိုင်းဆွေးနွေးခြင်း။ ■ SWIA အား မူကြမ်းရေးဆွဲရန် ပြန်လည်သုံးသပ်ခြင်းနှင့် ■ အပြီးသတ်ခြင်း၊ အများပြည်သူသိစေရန်ထုတ်ဝေခြင်းနှင့် ဓာတ်သတ္တုတူးဖော်ထုတ်လုပ်မှု SWIA ကို ဖြန့်ချိခြင်း။ 	
---	--

(ခ) Mining SWIA ၏ အကန့်အသတ်များ

- **ရရှိခဲ့သောအချက်အလက်များအား ရည်ညွှန်းမှုမပြုခြင်း။** SWIA တွင် ပါဝင်ခဲ့ကြသည့် လူပုဂ္ဂိုလ်များ၊ အသင်းအဖွဲ့များနှင့် ဤကဏ္ဍအား လေ့လာမှုပြုစဉ်နှင့် နောက်ဆက်တွဲလေ့လာမှုများပြုလုပ်စဉ် ကုမ္ပဏီများနှင့် အစိုးရကိုယ်စားလှယ်များဖြင့် ဆက်စပ်မှုအဆင်ပြေချောမွေ့စေရန် လုပ်ကိုင်ပေးခဲ့သူများအား ကာကွယ်ရန်အလို့ငှာ လူပုဂ္ဂိုလ်၊ အသင်းအဖွဲ့များနှင့်နေရာများ၏ အမည်နာမများကိုဖော်ပြခြင်းမပြုရန် ဆုံးဖြတ်ပါသည်။ ကွင်းဆင်းလေ့လာမှုမှ တွေ့ရှိချက်များသည် မည်သည့်ကုမ္ပဏီ၊ မည်သည့်မြို့နယ်ကိုမျှ သီးသန့်ကိုယ်စားမပြုပါ။ မြေပြင်မှ ထိခိုက်မှုနယ်ပယ်ကို နားလည်ရန် ကွင်းဆင်းလေ့လာမှုအဖွဲ့မှ အသုံးပြုသော GPS အမှတ်အသားများအပါအဝင် သတ္တုတူးဖော်ထုတ်လုပ်နေသောတည်နေရာများပြမြေပုံများနှင့်မှတ်မိသိရှိနိုင်သောလုပ်ငန်းတည်နေရာများနှင့် တသီးပုဂ္ဂလပုဂ္ဂိုလ်များ၏ ဓာတ်ပုံများကို ထည့်သွင်းထား ခြင်းမရှိပါ။
- **နယ်ပယ်တိုင်းတာသက်မှတ်ရာတွင် ကန့်သတ်မှုရှိခြင်း။** သတ္တုတူးဖော်ထုတ်လုပ်နေသော ဒေသကြီး ၈ ခုကိုသာ သွားရောက်လေ့လာခဲ့ခြင်း။ သတ္တုထုတ်ကုန် ၃ မျိုးသာလေ့လာခဲ့ခြင်း။ စမ်းသပ်တိုင်းတာခြင်း၊ ထုတ်ယူခြင်းနှင့် ဆင့်တက်သန့်စင်ခြင်းတို့ကိုသာ စူးစိုက်လေ့လာခဲ့ခြင်းကြောင့် ရင်းမြစ်များအကန့်အသတ်ရှိခြင်း၊ ယင်းတို့ကို အသုံးပြုခြင်းနှင့် လုံခြုံရေးဆိုင်ရာ ထည့်သွင်းစဉ်းစားရမည့်အချက်များနှင့် ရှိပြီးသားလေ့လာမှုများကို ထည့်သွင်းတွက်ချက်ခြင်း တို့ကြောင့် သတ္တုအမျိုးအစား ၃ မျိုးကိုသာ လက်ရှိ SWIA တွင် အဓိကထားလေ့လာနိုင်ခဲ့ပါသည်။ ထို့ကြောင့် မြန်မာနိုင်ငံမှ သတ္တုတူးဖော်ထုတ်လုပ်မှု ကဏ္ဍအတွက်အရေးပါသော အချို့သတ္တုအမျိုးအစားများကို ချန်ထားခဲ့ရပါသည်။ MCRB ၏ ကွင်းဆင်းလေ့လာသည့်အဖွဲ့သည် သတ္တုတူးဖော်ထုတ်လုပ်ခြင်းနှင့် ဆင့်တက်သန့်စင်ခြင်းများ ဆောင်ရွက်နေသည့် လုပ်ငန်းခွင်များသို့ သွားရောက်ခဲ့ပြီး။ သတ္တုတူးဖော်ထုတ်လုပ်မှုလုပ်ငန်းအဆင့်များဖြစ်သည့် စမ်းသပ်တိုင်းတာခြင်း၊ လုပ်ငန်းလည်ပတ်ခြင်းနှင့် သတ္တုတွင်းပိတ်သိမ်းပြီး နောက်အဆင့်တို့ကိုလည်း သွားရောက်လေ့လာခဲ့ပါသည်။ ငွေကြေးဝန်ဆောင်မှု၊ ကုန်ပစ္စည်းများ တင်သွင်းခြင်းနှင့်တင်ပို့ခြင်း၊ သယ်ယူပို့ဆောင်ခြင်း၊ ရောင်းချခြင်းနှင့် သတ္တုတွင်းကုမ္ပဏီများ၏ တစ်ဆင့်ခံကန်ထရိုက်များနှင့် သက်ဆိုင်သည့် အခန်းကဏ္ဍကိုလည်း ဤလေ့လာမှုတွင် အသေးစိတ် ထည့်သွင်းစဉ်းစားထားခြင်းမရှိပါ။ ဤလစ်ဟာမှုကို ဖြည့်စွက်ရန် နောက်ထပ်သုတေသနလုပ်ငန်း မြန်မာပြည်တွင် ထပ်မံလုပ်ဆောင်သင့်ပါသည်။
- **တရားဝင်အချက်အလက်များ မြေပုံများနှင့်စောင့်ကြပ်စစ်ဆေးသည့် အစီရင်ခံစာများမရှိခြင်း။** ခွင့်ပြုမိန့်များ၊ ထုတ်လုပ်မှုပမာဏများ၊ ငွေကြေးဆိုင်ရာ အခွန်အခများနှင့် ပြည်ပတင်ပို့မှုများ စသည်တို့နှင့် ပတ်သက်၍ အားထားထိုက်ရသည့် အများပြည်သူသိရှိနိုင်သည့် သတင်းအချက်အလက်များ အကန့်အသတ်ရှိသောကြောင့် ကဏ္ဍအဆင့်ထိခိုက်မှုများမှာ စိစစ်အကဲဖြတ်ရန် ခက်ခဲသည်။ မြန်မာနိုင်ငံတွင် တရားဝင်နှင့်တရားမဝင်

သတ္တုတူးဖော်ထုတ်လုပ်မှုကဏ္ဍရှိ အလုပ်သမားများနှင့်ပတ်သက်သော စားရင်းကောက်ယူထားသည့် အချက်အလက်များ မရရှိနိုင်ပါ။ လေ့လာမှုပြုလုပ်နေစဉ်အတွင်း ရရှိခဲ့သော EIA များတွင် ရပ်ရွာအသိုင်းအဝိုင်း၏ လူမှုအခြေခံ အချက်အလက်များ လုံးဝမပါဝင်ပါ သို့မဟုတ် အလွန်နည်းပါးစွာ ပါဝင်သည်။ ထိခိုက်မှုများကို ဆန်းစစ်လေ့လာရာတွင် လူမှုရေးနှင့် လူ့အခွင့်အရေးထိခိုက်မှုများထက် ပတ်ဝန်းကျင်ထိခိုက်မှုကို အာရုံစိုက်ကြသည် ကိုတွေ့ရသည်။ MCRB မှ အစိုးရအေဂျင်စီများ၏ အလုပ်သမားရေးရာ စစ်ဆေးမှု အစီရင်ခံစာများ၊ ထုတ်လုပ်မှုစောင့်ကြပ်စစ်ဆေးခြင်း အစီရင်ခံစာများနှင့်ပတ်ဝန်းကျင်ဆိုင်ရာ အစီရင်ခံစာများကို ကြည့်ရှုရန် အခွင့်မရခဲ့ပါ။

- **ပတ်ဝန်းကျင်နှင့်ကျန်းမာရေးဆိုင်ရာ ကျွမ်းကျင်မှုများ အားနည်းခြင်း။** MCRB အဖွဲ့များသည် လူ့အခွင့်အရေးတွင်သာ အထူးပြုလေ့လာထား၍ ပတ်ဝန်းကျင်နှင့်ကျန်းမာရေးကိစ္စရပ်များတွင် နည်းပညာဆိုင်ရာ ကျွမ်းကျင်မှု မရှိပါ။ SWIA ၏ အစိတ်အပိုင်း တစ်ရပ်အနေဖြင့် လေ၊ မြေနှင့် ရေတို့အား စမ်းသပ်စစ်ဆေးမှု မပြုလုပ်ခဲ့ပါ။ MCRB အဖွဲ့သည် ဆေးဘက်ဆိုင်ရာအမှုထမ်းများအား တွေ့ဆုံမေးမြန်းမှု မပြုလုပ်ခဲ့ပါ။ အချို့သော တသီးပုဂ္ဂလိကကုသမှု အချက်အလက်များကိုသာ ကောက်ယူခဲ့သော်လည်း သွားရောက်လေ့လာခဲ့သော နေရာရှိ လူများ၏ကျန်းမာရေးအပေါ် သတ္တုတူးဖော်ထုတ်လုပ်မှုမှ သက်ရောက်မှုများကို အခိုင်အမာပြောဆိုနိုင်ရန် သုံးသပ်မှုအတွက် လွတ်လပ်သော ဆေးဘက်ဆိုင်ရာအချက်အလက်များ သို့မဟုတ် လေ့လာထားရှိမှုများ အသုံးပြုခွင့်မရခဲ့ပါ။ ထို့အပြင် SWIA တွင် ထည့်သွင်းရန် အများပြည်သူသို့ ချပြထားပြီးဖြစ်သော တစ်ဆင့်ခံပတ်ဝန်းကျင်နှင့်ကျန်းမာရေးဆိုင်ရာ အချက်အလက်အနည်းငယ်ကိုသာ ရရှိခဲ့ပါသည်။

- အလုပ်သမားများနှင့် တွေ့ဆုံမေးမြန်းမှုများ၊ MCRB သည် ကွင်းဆင်းမှုများဆောင်ရွက်ရန် ပြည်ထောင်စုအဆင့်နှင့်ပြည်နယ်/တိုင်းဒေသကြီးအဆင့် နှစ်ခုစလုံးမှ တရားဝင်ခွင့်ပြုမိန့် ရရှိခဲ့ကာ ကုမ္ပဏီများသို့ ၎င်းတို့၏လုပ်ငန်းတည်သည့်နေရာများသို့ ဝင်ရောက်ခွင့်ရရှိနိုင်ရန် ကြိုတင်အကြောင်းကြားခဲ့ပါသည်။ ကွင်းဆင်းလေ့လာရေးအဖွဲ့များသည် ထိုအကြောင်းကြောင့် သတ္တုတွင်းများ၊ သတ္တုဥမင်လှိုင်းများနှင့် ဆင့်တက်သန့်စင်ရာနေရာများကို လေ့လာခွင့် တရားဝင်ရရှိခဲ့ပါသည်။ ဖြစ်ရပ်အများစုတွင် သတ္တုတူးဖော်ထုတ်လုပ်ရာနေရာများ၊ အလုပ်သမားတန်းလျားတည်နေရာများနှင့် သတ္တုတူးဖော်ထုတ်လုပ်သည့်နေရာ ပြင်ပတို့တွင် သတ္တုတွင်းအုပ်ချုပ်မှုအဖွဲ့၏ အနှောင့်အယှက် တစ်စုံတစ်ရာမရှိဘဲ အုပ်စုလိုက်ဆွေးနွေးမေးမြန်းမှုများနှင့် တစ်ဦးချင်း ဆွေးနွေးမေးမြန်းမှုများပြုလုပ်ခဲ့ပါသည်။ သို့သော် အချို့ ဖြစ်ရပ်များ (ကုမ္ပဏီကြီး သုံးခု) ကုမ္ပဏီ၏ တာဝန်ရှိသူများမပါဘဲ အလုပ်သမားများအား တွေ့ဆုံမေးမြန်းခြင်းနှင့် အလုပ်သမားတန်းလျားများကို သွားရောက်လေ့လာခွင့်မျိုးကို MCRB ၏ ကွင်းဆင်းသုတေသနအဖွဲ့မှ မရရှိခဲ့ပါ။

- ကွဲပြားခြားနားမှုများရှိခြင်းနှင့် ခွဲခြားခံရခြင်းများ၊ ကွင်းဆင်းလေ့လာသူများသည် လူမှုသိပ္ပံနှင့်ပတ်သက်ပြီး အတွေ့အကြုံရှိထားကြသူများဖြစ်ကြ၍ SWIA ၏ အစိတ်အပိုင်းတစ်ရပ်အနေဖြင့် လူ့အခွင့်အရေးနှင့် ပတ်သက်သည့် လေ့ကျင့်သင်ကြားမှုများကို ရရှိခဲ့ကြသော်လည်း ပါဝါဒိုင်းနမစ်ကို ခွဲခြမ်းစိတ်ဖြာနိုင်ခြင်း၊ ကွဲပြားခြားနားသောကိစ္စရပ်များတွင် တိကျသောကျွမ်းကျင်မှု မရှိခြင်း သို့မဟုတ် သွားရောက်ခဲ့သောနေရာများ အားလုံးနှင့် ပတ်သက်၍ အတွေ့အကြုံ ဗဟုသုတများ အားနည်းကြပါ။ လေ့လာသူခြောက်ယောက်အနက် သုံးယောက်မှာ အမျိုးသမီးများဖြစ်၍ ၎င်းတို့မှာ တွေ့ဆုံမေးမြန်းခံအမျိုးသမီးများနှင့် ထိတွေ့ဆက်ဆံမှု အဆင်ပြေချောမွေ့အောင် ပြုလုပ်ရသည်။ ကွင်းဆင်းလေ့လာရေးအဖွဲ့များအား ဒေသတိုင်းတွင် အရပ်ဖက်အဖွဲ့အစည်းမှ သတ်မှတ်ရွေးချယ်ပေးသော ဒေသခံကူညီဆောင်ရွက်သူ တစ်ယောက်က ပံ့ပိုးပေးသည်။ ၎င်းမှာ ရပ်ရွာအသိုင်းအဝိုင်းနှင့် လူထုအခြေပြုအဖွဲ့အစည်းများနှင့် ဆက်သွယ်ရန်အတွက် ယုံကြည်ရသော ဗဟိုချက်အဖြစ် ဆောင်ရွက်သည့် ဒေသခံကူညီဆောင်ရွက်သူဖြစ်သလို ဒေသခံဘာသာစကားများလိုအပ်လျှင် ဘာသာပြန်ကြားပေးသူ အဖြစ်လည်း ဆောင်ရွက်ပေးသည်။ ကျား၊ မ ရေးရာနှင့်ဆိုင်သော၊ တိုင်းရင်းသား သို့မဟုတ် ဘာသာရေး လက္ခဏာ သွင်ပြင်ကိုအခြေခံ၍ ခွဲခြားဆက်ဆံခြင်းကို မြန်မာနိုင်ငံမှ ရပ်ရွာအသိုက်အဝန်းနှင့် အလုပ်သမားများက ကောင်းစွာ

နားမလည်ကြပါ။ လူမျိုးအချင်းချင်းတင်းမာမှုနှင့် လိင်အကြမ်းဖက်မှုများသည် အတော်ပင်ထိရှလွယ်ကြသည်။ ထို့အပြင် MCRB ၏ ကွင်းဆင်းလေ့လာရေးအဖွဲ့မှ တွေ့ရှိသည်မှာ အလုပ်သမားများနှင့် ဒေသခံ ရပ်ရွာ အသိုက်အဝန်း အသီးသီးမှပုဂ္ဂိုလ်များသည် တွေ့ဆုံဆွေးနွေးတင်ပြရန်နှင့် ၎င်းတို့၏ ဓာတ်သတ္တုတူးဖော်မှု အတွေ့အကြုံများကို MCRB သို့ မျှဝေရန်လိုသည့် စိတ်အားထက်သန်မှုကိုတွေ့ရသည်။ အချို့အခြေအနေများတွင် ရပ်ရွာအသိုက်အဝန်းမှပုဂ္ဂိုလ်များသည် စစ်တပ်၊ အစိုးရအာဏာပိုင်များ သို့မဟုတ် EAO များနှင့် ပတ်သက်၍ စိုးရိမ်ပူပန်ကြသည်။

(ဂ) ကွင်းဆင်းသုတေသနဆိုင်ရာ လုပ်ဆောင်ပုံနည်းစနစ်အဆင့်ဆင့်နှင့် တွေ့ဆုံမေးမြန်းမှုများ ကွင်းဆင်းလေ့လာမှုနည်းလမ်း

သတ္တုကဏ္ဍ၏ သက်ရောက်မှုများလေ့လာဆန်းစစ်ခြင်းတွင် ပထမဦးစားပေးလေ့လာမှုနှင့် ဒုတိယဦးစားပေးလေ့လာမှုနှစ်ခုစလုံးပါဝင်သည်။ ပထမဦးစားပေးလေ့လာမှုအတွက် လေ့လာသူသုံးဦး (နှင့် ဒေသခံလိုက်ပါဆောင်ရွက်ပေးသူ၊ ဘာသာပြန်နှင့်လိုအပ်ပါက ယာဉ်မောင်း) စီပါဝင်သော အဖွဲ့နှစ်ဖွဲ့သည် နေရာရှစ်နေရာကို သွားရောက်လေ့လာခဲ့ကြသည်။ အဓိက လူ့အခွင့်အရေးကိစ္စရပ်များနှင့် တွေ့ရှိချက်များအားနှိုင်းယှဉ် ချက်များအားလုံး ပါဝင်ခွင့်ရစေရန် ပြည့်စုံစွာချိန်ကိုက်လျက် ဖြစ်လာနိုင်သော ပဋိပက္ခ သို့မဟုတ် တင်းမာမှုများကဲ့သို့သော ဒေသအလိုက် အကန့်အသတ်ရှိသည့် အကဲခတ်မှုများကို ထည့်သွင်းသုံးသပ်ရန် ကွင်းဆင်းလေ့လာရေးအဖွဲ့များသည် ဒေသတွင် ဆက်စပ်စဉ်းစားရမည့်အခြေအနေများနှင့် လိုက်လျောညီထွေအောင် ပြင်ဆင်ထားသည့် အရည်အသွေးဆိုင်ရာ လေ့လာမှုနည်းလမ်းများကို အသုံးပြုခဲ့သည်။ ကွင်းဆင်းလေ့လာသူများမှာ ၎င်းတို့၏ ပြောဆိုမေးမြန်းမှုများကို ဆောက်ရွက်ရန်အတွက် တွေ့ဆုံမေးမြန်းမှုလမ်းညွှန်ချက်ကို အသုံးပြုခဲ့ကြသည်။ လမ်းညွှန်ချက်မှာ DIHR ၏ လူ့အခွင့်အရေးနှင့် ကိုက်ညီလိုက်နာမှုစိစစ်ရေးနည်းလမ်း (HRCA)⁴⁸³ ကိုအခြေခံထားသော၊ ပထမ SWIA များအတွက်ပြုလုပ်ထားသည့် မေးခွန်းလွှာများမှ ဆင်းသက်လာခြင်းဖြစ်သည့် HRCA မှာ ကုမ္ပဏီများ ၎င်းတို့၏လုပ်ကိုင်မှုများတွင် လူ့အခွင့်အရေးကိုက်ညီလိုက်နာမှုကို သတ်မှတ်ဖော်ထုတ်ရန်နှင့် စိစစ်အကဲဖြတ်ရန် အသုံးပြုနိုင်သည်။ လေ့လာသူများသည် ပထမ SWIA များထက် ပို၍ အတွေ့အကြုံရှိလာကာ အရည် အသွေးဆိုင်ရာဆွေးနွေးမှုများပိုမိုဖြစ်ပေါ်စေရန် ပိုမိုစနစ်တကျဖွဲ့စည်းထားသော မေးခွန်းလွှာထက်လမ်းညွှန်ချက်⁴⁸⁴ ကို အသုံးပြုရန် ဆုံးဖြတ်ခဲ့ကြသည်။

တွေ့ဆုံမေးမြန်းမှုလမ်းညွှန်ချက်တွင် ပတ်သက်ဆက်နွယ်သူအဖွဲ့ ၅ ဖွဲ့ အား တစ်ဦးချင်းစီ အဖွဲ့ငယ်နှင့် အုပ်စုများဖွဲ့၍ ဆွေးနွေးခြင်းတို့ ပါဝင်သည်။

- ရပ်ရွာအသိုက်အဝန်းမှပုဂ္ဂိုလ်များ (ဒေသခံ)
- ဓာတ်သတ္တုတူးဖော်ထုတ်လုပ်သည့် အလုပ်သမားများ
- ကုမ္ပဏီများ
- အစိုးရနှင့်
- လက်လုပ်လက်စားဓာတ်သတ္တုတူးဖော်ထုတ်လုပ်မှု ဆောင်ရွက်သူများ

483 DIHR, Human Rights Compliance Assessment
 484 For example of guidance for stakeholder engagement in Human Rights Impact Assessment, see: DIHR, Human Rights Impact Assessment Guidance and Toolbox, 2016.

လေးထောင့်ဇယားကွက် ၃၁။ SWIA မေးခွန်းလွှာများတွင် ပါဝင်သည့် အကြောင်းအရာများ

<ul style="list-style-type: none"> ■ ညှိနှိုင်းဆွေးနွေးခြင်းနှင့်ပူးပေါင်းပါဝင်ခြင်းတို့အပါအဝင် ရပ်ရွာအသိုက်အဝန်းအား သက်ရောက်မှုများ။ ■ မြေယာသိမ်းဆည်းခြင်းနှင့် ပြန်လည်နေရာ ချထားမှု အလေ့အကျင့်များ။ ■ ရပ်ရွာအသိုက်အဝန်းများ၏ အသက်ဝမ်းကျောင်း ပြုသည့်ပုံစံများ။ ■ ရပ်ရွာအသိုက်အဝန်းအား ရွှေ့ပြောင်းဝင်ရောက်လာမှုများနှင့် ရွှေ့ပြောင်းထွက်ခွာသွားမှုများ၏ သက်ရောက်မှုများ။ ■ အလုပ်သမားကိစ္စရပ်များတွင် အလုပ်သမားများ၏ကျန်းမာရေးနှင့်အလုပ်သမားများဘေးအန္တရာယ်ကင်းရှင်းရေး၊ လုပ်ငန်းခွင်အခြေအနေများနှင့် အခွင့်အလမ်းများ၊ နေထိုင်မှု။ 	<ul style="list-style-type: none"> ■ ရပ်ရွာအသိုက်အဝန်းများအတွက် နစ်နာမှုများကို တိုင်ကြားနိုင်သည့်စနစ်။ ■ ပြည်သူ့ဝန်ဆောင်မှုများနှင့် ရပ်ရွာအသိုက်အဝန်းအတွက် ဝန်ဆောင်မှုများ။ ■ အမျိုးသမီးများနှင့် ကလေးသူငယ်များ။ ■ ဌာနေတိုင်းရင်းသားများ။ ■ လုံခြုံရေးအစီအမံများ။ ■ ပဋိပက္ခ။ ■ ပတ်ဝန်းကျင်နှင့်ဂေဟစနစ် ဝန်ဆောင်မှုများ။ ■ ကျင့်ဝတ်နှင့်ညီသည့် စီးပွားရေးလုပ်ငန်းအလေ့အကျင့်များ။
---	---

ဖြေကြားသူများကို ၎င်းတို့ ကိုယ်ပိုင်အတွေးများနှင့် စကားလုံးများကိုအသုံးပြု၍ ဖြေကြားစေရန်နှင့် ၎င်းတို့ အရေးကြီးသည်ဟုယူဆသော ကိစ္စရပ်များကို ဖော်ထုတ်တင်ပြစေရန် (အဖွင့်မေးခွန်း) အကန့်အသတ်မရှိ ဖြေဆိုနိုင်သော မေးခွန်းများကို တတ်နိုင်သမျှအသုံးပြုခဲ့သည်။ တွေ့ဆုံမေးမြန်းမှုအားလုံးကို လက်ရေးမှတ်စုများဖြင့် မှတ်တမ်းတင်ခဲ့၍ဖြစ်ရပ်အများစုတွင် မေးမြန်းမှုဖြေကြားသူများ၏ခွင့်ပြုချက်ဖြင့်အသံသွင်းယူခဲ့သည်။ တွေ့ဆုံမေးမြန်းမှုအများစုမှာ မြန်မာဘာသာဖြင့်ပြုလုပ်ခဲ့ခြင်းဖြစ်၍ ဒေသခံ ရပ်ရွာအသိုက်အဝန်းမှ ကိုယ်စားလှယ်များနှင့်တွေ့ဆုံရာတွင် အခြားတိုင်းရင်းသားဘာသာစကားများကို အသုံးပြုလျှင် ဒေသခံကြားမှဆက်သွယ်ပေးသူက ဘာသာပြန်ပေးပါသည်။ လေးထောင့်ဇယားကွက် ၃၁ တွင် ဖော်ပြထားပါသည်။


သတ္တုတွင်းကဏ္ဍ၏ သက်ရောက်မှုများအားလေ့လာဆန်းစစ်ခြင်း (SWIA) ကွင်းဆင်းလေ့လာခဲ့သည့် တည်နေရာများ

SWIA ကွင်းဆင်းလေ့လာမှုပြုလုပ်ခဲ့သည့် ပြည်နယ်များနှင့်တိုင်းဒေသကြီးများမှာ ရှမ်းပြည်နယ်၊ ကရင်ပြည်နယ်၊ ကယားပြည်နယ်၊ စစ်ကိုင်းတိုင်းဒေသကြီး၊ မန္တလေးတိုင်းဒေသကြီး၊ ပဲခူးတိုင်းဒေသကြီးနှင့် ကချင်ပြည်နယ်တို့ဖြစ်သည်။ ထုံးကျောက်အတွက် ကွင်းဆင်းလေ့လာမှုများကို အကြီးစားစီမံကိန်းသုံးခုတွင် အဓိကထားလုပ်ဆောင်ခဲ့သည်။ လက်လုပ်လက်စား ကျောက်ထုတ်လုပ်ရေးလုပ်ငန်းများနှင့် ထုံးကျောက်ဆင့်တက်သန့်စင်သည့် လုပ်ငန်းအချို့ကိုလည်း သွားရောက်လေ့လာခဲ့ပါသည်။ ရွှေအတွက် အကြီးစားစီမံကိန်းသုံးခုနှင့် အသေးစားစီမံကိန်း ၁၁ ခုကိုလေ့လာခဲ့သည့်အပြင် လက်လုပ်လက်စားသတ္တုတူးဖော်ရာ နေရာ ၁၅ ခုကိုလည်း သွားရောက်လေ့လာခဲ့ပါသည်။ ခဲမဖြူအတွက် အကြီးစားစီမံကိန်းလေးခုနှင့် အသေးစားစီမံကိန်း လေးခုကိုလေ့လာခဲ့ပါသည်။ အစီရင်ခံစာတွင် အသားပေးဖော်ပြထားသကဲ့သို့ အချို့သောအကြီးစားနှင့် အသေးစားလုပ်ငန်းများမှာ ၎င်းတို့လုပ်ကွက်နယ်နိမိတ်အတွင်းတွင် လုပ်ငန်းလည်ပတ်မှုများနှင့်/သို့မဟုတ် လက်လုပ်လက်စား သတ္တုတူးဖော်ထုတ်လုပ်မှုများကို တစ်ဆင့်ခံ ကန်ထရိုက်ချထားပေးခဲ့သည်။

တွေ့ဆုံဆွေးနွေးခဲ့သော ပါဝင်ပတ်သက်သူများ၏ အကျဉ်းချုပ်

လေ့လာသူများသည် ဒေသဆိုင်ရာမြို့နယ် သို့မဟုတ် ကျေးရွာအာဏာပိုင်များနှင့်ပြောဆိုလျက် မတူညီသောမြို့များ သို့ သွားရောက်ခဲ့ပါသည်။ ဤသို့ပြုလုပ်ခြင်းဖြင့် ရပ်ရွာအသိုင်းအဝိုင်း၏ စိုးရိမ်မှုများ သို့မဟုတ် သက်ရောက်မှုရှိသည့် အဓိကကိစ္စရပ်များကို တစ်စုတစ်စည်းတည်းကနဦးအနေဖြင့် နားလည်နိုင်ခဲ့ပါသည်။ ထို့နောက်လေ့လာသူများသည် ပိုမို၍ အသေးစိတ်ဆွေးနွေးရန်၊ အခြားအမြင်များကို ပိုမိုတိကျ၍ နက်ရှိုင်းသောနားလည်မှုရရှိရန် တစ်ဦးချင်းတွေ့ဆုံမေးမြန်းမှုများနှင့် အုပ်စုတူအဖွဲ့လိုက် ဆွေးနွေးမှုများ (FGD) ကို ပြုလုပ်ခဲ့သည်။ ကွင်းဆင်းလေ့လာစဉ်အတွင်း လူပုဂ္ဂိုလ်ပေါင်း ၁၃၇၈ ဦးအား သီးခြားစီဖြစ်စေ သို့မဟုတ် အဖွဲ့လိုက်ဖြစ်စေ တွေ့ဆုံမေးမြန်းခဲ့ပါသည်။ တစ်ဦးချင်း တွေ့ဆုံမေးမြန်းမှု ၄၈၇ ခု နှင့် အုပ်စုတူအဖွဲ့လိုက်ဆွေးနွေးမှု (FGD) ၁၄၀ ပွဲ ပါဝင်သည်။ မတူကွဲပြားသည့် ပတ်သက်ဆက်နွယ်သူများအား ဒေသတိုင်းတွင် တွေ့ဆုံဆွေးနွေးခဲ့ပါသည်။ (SWIA Mining နှင့် ပတ်သက်ပြီး အသေးစိတ်အချက်အလက်များအတွက် www.mcb.org.mm တွင် ကြည့်ပါ)

ပုံ ၅။ SWIA Mining ၏ ကွင်းဆင်းလေ့လာခဲ့သော နေရာများ



ပတ်သက်ဆက်နွယ်သူများ၊ နိုင်ငံတကာ သတ္တုတွင်းကုမ္ပဏီများနှင့် သတ္တုတူးဖော် ထုတ်လုပ်မှု အတွက် ဝန်ဆောင်မှုပေးသောကုမ္ပဏီများ၊ နိုင်ငံတကာ အစိုးရအဖွဲ့အစည်းများ (ကုလသမဂ္ဂပတ်ဝန်းကျင်ထိန်းသိမ်းရေး အစီအစဉ်နှင့် ကမ္ဘာ့ဘဏ်တို့ကဲ့သို့သော)၊ NRG၊ Spectrum၊ MATA၊ မြန်မာ့အစိမ်းရောင်ကွန်ယက် (The Myanmar Green Network) တို့ကဲ့သို့သော အကျိုးအမြတ်မယူသော အဖွဲ့အစည်းများအပါအဝင် ဆက်စပ်သည့် ပါဝင်ပတ်သက်သူများနှင့် ရန်ကုန်မြို့တွင်ဆွေးနွေးပွဲများ ကျင်းပခဲ့ပါသည်။ မြန်မာနိုင်ငံ သတ္တုလုပ်ငန်းရှင်များအသင်းချုပ်နှင့် သတ္တုတွင်းဥပဒေဆိုင်ရာ၊ စီမံအုပ်ချုပ်မှုဆိုင်ရာ၊ ဓာတ်သတ္တုစီးပွားရေးဆိုင်ရာ၊ သတ္တု ဆင့်တက်သန့်စင်မှုဆိုင်ရာ၊ လက်လုပ်လက်စားသတ္တုတူးဖော်ထုတ်လုပ်မှုဆိုင်ရာ အထူးသဖြင့်အစီရင်ခံစာတွင် ရွေးချယ်ထားသော သတ္တုအမျိုးအစားများနှင့် ဆက်နွယ်နေသော ပတ်ဝန်းကျင်နှင့် ကျန်းမာရေးဆိုင်ရာ သက်ရောက်မှုတို့နှင့် ပတ်သက်သော ပြည်တွင်းပြည်ပမှ ကျွမ်းကျင်ပညာရှင်များနှင့်ဆွေးနွေးပွဲများကျင်းပခဲ့ပါသည်။ သုတေသနအတွက် ဦးစားပေးသတ်မှတ်ရန်များ၊ အစီအစဉ်များ၊ တွေ့ရှိချက်များနှင့် ခွဲခြမ်းစိတ်ဖြာလေ့လာချက်များအပေါ် ထင်မြင်ချက်ပေးရန်၊ သုတေသနလုပ်ငန်းစဉ်နှင့်ပုံနှိပ်မှု ပြုလုပ်နေစဉ်နှင့် ပြုလုပ်ပြီးစီးသည့်အချိန်တွင် အဖက်ဖက်မှ ပတ်သက်ဆက်နွယ်သူများအား အထောက်အကူပြုရန်နှင့် အကြံပြုချက်များအတွက် အထောက်အကူဖြစ်စေရန် Mining SWIA အတွက် အကြံပေး အဖွဲ့တစ်ဖွဲ့ ဖွဲ့စည်းခဲ့ပါသည်။ အကြံပေးအဖွဲ့၏ အဖွဲ့ဝင်များကို ကျေးဇူးတင်လွှာတွင် ဖော်ပြထားပါသည်။ (Mining SWIA ၏ ကွင်းဆင်းလေ့လာမှုပြုလုပ်ခဲ့သည့် တည်နေရာများ)

အစီရင်ခံစာမူကြမ်းအတွက် တွေ့ဆုံဆွေးနွေးမှုများ

ရန်ကုန်မြို့၌ SWIA အစီရင်ခံစာ မူကြမ်းနှင့်ပတ်သက်သော တွေ့ဆုံဆွေးနွေးမှုများကို ၂၀၁၆ ခုနှစ် အောက်တိုဘာလ ၁၁ ရက်နေ့တွင် အင်္ဂလိပ်ဘာသာဖြင့် ပြုလုပ်ခဲ့ (ပါဝင်သူ ၃၆ ဦး)၊ ပြီး အောက်တိုဘာလ ၁၂ ရက်နေ့တွင် မြန်မာဘာသာဖြင့် (ပါဝင်သူ ၃၉ ဦး) ပြုလုပ်ခဲ့ပါသည်။ အင်္ဂလိပ်ဘာသာဖြင့် အစီရင်ခံစာ အပြည့်အစုံ(မူကြမ်း)နှင့် မြန်မာဘာသာဖြင့် အစီရင်ခံစာအနှစ်ချုပ်တို့ကို ဆွေးနွေးညှိနှိုင်းမှုများ မပြုလုပ်မီ ၃ ပတ်ကြိုတင်၍ မျှဝေခဲ့ပြီး Slides များကိုလည်း အသင့်ရရှိအောင် ပြုလုပ်ခဲ့ပါသည်။ မြန်မာနိုင်ငံမှ အရပ်ဖက်အဖွဲ့အစည်းများနှင့်နိုင်ငံတကာမှ အစိုးရမဟုတ်သော အဖွဲ့အစည်းများ၊ လေ့လာရေးသမားများ၊ အစိုးရ၊ စီးပွားရေးလုပ်ငန်းနှင့် ဖွံ့ဖြိုးမှုမိတ်ဖက်များက ဆွေးနွေးညှိနှိုင်းမှုတွင်ပါဝင်ခဲ့ကြပါသည်။ စာဖြင့်ရေးသားထားသော ထင်မြင်သုံးသပ်ချက်များကို MCRB ဝဘ်ဆိုက်မှ တဆင့်ရယူ၍ မိတ်ဖက်အဖွဲ့အစည်းများ၏အီးလ်မေးများနှင့် ဝဘ်ဆိုက်များမှတစ်ဆင့် အကြောင်းကြားဖြန့်ဝေခဲ့သည်။ MCRB website မှတဆင့် အစီရင်ခံစာ မူကြမ်းအား ထင်မြင်အကြံပြုချက်များပေးရန် နှင့် မိတ်ဖက်အဖွဲ့အစည်းများအား အီးမေးလ်မှတဆင့် ဖြန့်ဝေကာထင်မြင် အကြံပြုချက်များကို တောင်းခံခဲ့ပါသည်။ ရန်ကုန်၌ကျင်းပခဲ့သော ဆွေးနွေးပွဲများမှ အကြံပြုချက်များကို ထုတ်ဝေမှုမပြုမီ အပြီးသတ်အစီရင်ခံစာတွင် ဖြည့်သွင်းခဲ့ပါသည်။ အထူးသဖြင့် အကြံပြုချက်များကို လက်ခံရရှိသော ဖြည့်သွင်းရမည့်အချက်အလက်များဖြင့် ပုံဖော်ထားပါသည်။

Mining SWIA ကွင်းဆင်းလေ့လာရေးအဖွဲ့

SWIA အစီအစဉ်၏ ရည်မှန်းချက်တစ်ခုမှာ လူ့အခွင့်အရေးကိစ္စရပ်များအား နားလည်ရန်အတွက် မြန်မာ့သုတေသီများကို စွမ်းဆောင်ရည် တည်ဆောက်ပေးရန်နှင့် EIA အတိုင်ပင်ခံလုပ်ငန်းများနှင့် သက်ရောက်မှုများအား ဆန်းစစ်လေ့လာခြင်းများပြုလုပ်ခြင်းတို့ အပါအဝင် အနာဂတ်လုပ်ငန်းများအတွက် ဤကဲ့သို့ ကျွမ်းကျင်သည့် မြန်မာ့သုတေသီများပေါ်ထွန်းကာ စီးပွားရေးလုပ်ငန်းများနှင့် ၎င်းတို့၏ ဆက်သွယ်မှုကို တည်ဆောက်ရန်တို့ ဖြစ်သည်။

အဖွဲ့ဝင် ၆ ယောက်ပါဝင်သော သုတေသနအဖွဲ့တွင် ကွင်းဆင်းလေ့လာရေးအဖွဲ့တစ်ဖွဲ့ကို ဦးဆောင်ခဲ့သည့် MCRB ၏ တွင်းထွက်သယံဇာတ စီမံကိန်း မန်နေဂျာ၊ နောက်ထပ် ကွင်းဆင်းလေ့လာရေးအဖွဲ့ခေါင်းဆောင် တစ်ဦးနှင့်ကွင်းဆင်းလေ့လာသူ လေးဦးတို့ပါဝင်သည်။ ၎င်းတို့အား ရန်ကုန်အခြေစိုက် ဒိန်းမတ်နိုင်ငံသား သုတေသနအတိုင်ပင်ခံတစ်ဦးမှ ၁၀ လကြာ နှင့် DIHR မှ အကြီးတန်းအကြံပေးနှစ်ယောက်က ပံ့ပိုးပေးခဲ့ကြပါ သည်။ ကွင်းဆင်းသုတေသန ပြုလုပ်သူများသည် qualitative နှင့် quantitative ဆိုင်ရာ လူမှုသိပ္ပံသုတေ သနလုပ်ငန်းများကို လုပ်ကိုင်ခဲ့ဖူးသူများဖြစ်သည်။



ကွင်းဆင်းလေ့လာမှုမပြုမီ သုတေသီအားလုံးကို DIHR မှ နို့နို့ စပ်စပ်လေ့ကျင့်သင်ကြားပေးခဲ့ပြီး သင်တန်းများကို ဒေသခံကျွမ်းကျင်သူများက ကောင်းမွန်စွာ ပို့ချပေးခဲ့ပါသည်။ သင်တန်းပို့ချမှုတွင် အခြေခံလူ့အခွင့်အရေးနှင့် စီးပွား ရေးလုပ်ငန်း၊ လူ့အခွင့်အရေးဆိုင်ရာ သက်ရောက်မှုများအားဆန်းစစ်သည့်ပုံစံများကို အလေ့အကျင့် မိတ်ဆက်ခြင်း၊ သတ္တုတူးဖော်ထုတ်လုပ်မှုကဏ္ဍနှင့် အထူးသဖြင့် အန္တရာယ်အလားအလာရှိသော အစုအဖွဲ့များအတွက် လူ့အခွင့် အရေးဆိုင်ရာ ထိခိုက်မှုများ၊ တွေ့ဆုံမေးမြန်းမှုများနှင့် ပတ်သက်သည့် အခန်းကဏ္ဍ၊ သုတေသနကျင့်ဝတ် ဆိုင်ရာ စံနှုန်းများနှင့် သဘာဝပတ်ဝန်းကျင်ကိစ္စရပ်များ၊ EIA နှင့် အလုပ်သမားကိစ္စရပ်များအား ဆွေးနွေးမှုများ စသည်တို့ ပါဝင်သည်။ ကွင်းဆင်းလေ့လာမှု တစ်ကြိမ်ပြီးတိုင်း သုတေသီများသည် အတိုင်ပင်ခံနှင့်/သို့မဟုတ် DIHR မှ ကျွမ်း ကျင်သူများနှင့် တွေ့ကြုံဆောင်ရွက်ချက်များအား ပြန်လည်အစီရင်ခံဆွေးနွေးမှုများ ဆောင်ရွက်ခဲ့ပါသည်။